

4
లో..



సీవటీయు నుండి ఎవటియుసి లో చేరిక

జాతీయ తెలుగు దినపత్రిక

ప్రజాజ్యోతి

ప్రతి అక్షరం ప్రజల కోసం

నల్లగొండ

సూర్యాపేట - యాదాద్రి భువనగిరి

గురువారం 13 నవంబర్ 2025 పేజీలు : 14

2

ఉచిత
చేపల పంపిణీని
విజయవంతం
చేయాలి

జిల్లా కలెక్టర్ తేజస్
నంద్ లాల్ పవార్

తెలంగాణ రాష్ట్ర ప్రభుత్వ ఆదేశాల మేరకు జిల్లాలోని రిజర్వాయర్లకు, చెరువులకు మత్స్య శాఖ ద్వారా ఉచిత చేపల పంపిణీని విజయవంతం చేయాలని జిల్లా కలెక్టర్ తేజస్ నంద్ లాల్ పవార్ పేర్కొన్నారు.

ధాన్యం కొనుగోలును సవ్యంగా
పూర్తి చేయాలి

రైతులు ఎదుర్కొన్న పరిస్థితులను
దృష్టిలో ఉంచుకొని ధాన్యం
కొనుగోలు వేగవంతం చేయాలి
లైట్లు ఏర్పాటు చేసి రాత్రి, పగలు
ధాన్యం కొనుగోలు చేసుకోవాలి
కొనుగోలు కేంద్రాల్లో కొనుగోలు చేసిన
ధాన్యాన్ని వెంటనే మిల్లులకు పంపించాలి

40 శాతం ధాన్యం కొనుగోలు
పూర్తి చేయడం జరిగిందని,
సైలోసిస్టంలో గోదాము ఏర్పాటు
చేయాల్సి ఉందని మంత్రికి విజ్ఞప్తి
జిల్లా కలెక్టర్ ఇలా త్రిపాఠి

REVIEW MEETING ON
CEMENT & OTHER DEVELOPMENT ACTIVITIES
COLLECTORATE, NALGONDA
Date: 12.11.2025

నల్గొండ నవంబర్ 12
ప్రజా జ్యోతి జిల్లా ప్రతినిధి
అధికారులు, రైస్ మిల్లర్లు రాత్రి, పగలు పనిచేసి ధాన్యం కొనుగోలును సవ్యంగా పూర్తిచేయాలని రాష్ట్ర రోడ్డు, భవనాలు, సిని మాటోగ్రఫీ శాఖల మంత్రి కోమటిరెడ్డి వెం

కటరెడ్డి కోరారు. బుధవారం ఆయన జిల్లా కలెక్టర్ కార్యాలయంలోని సమావేశ మంది రంలో ధాన్యం, పత్తి సేకరణ, అభివృద్ధి కార్యక్రమాలపై అధికారులు, రైస్ మిల్లర్లతో సమావేశం నిర్వహించారు.అకాల వర్షాలు ,తుఫాన్ వల్ల ధాన్యం...మిగతా 2లో

యాదాద్రి నృసింహుని దర్శించుకున్న
ఆర్.టి.ఐ సమాచార
హక్కుల చట్టం కమిషనర్
పీవీ శ్రీనివాస్..

యాదగిరిగుట్ట నవంబర్ 12(ప్రజా జ్యోతి):

శ్రీ యాదగిరి లక్ష్మీనరసింహస్వామి బుధవారం ఆర్.టి.ఐ సమాచార హక్కుల చట్టం కమిషనర్లు పీవీ శ్రీనివాస్, భూపాల్,అయోధ్య రెడ్డి స్వామి వారి దర్శించుకుని ప్రత్యేక పూజలు నిర్వహించారు. వారికి ఆలయ ఈవో వెంకట్రావు ఘన స్వాగతం పలికారు. ఆలయ ఆవరణలో కమిషనర్లకు అర్చకులు వేదమంత్రాలతో వేద ఆశీర్వాదం చేసి స్వామివారి లద్దు ప్రసాదాన్ని అందజేశారు.



ధాన్యం కొనుగోళ్లు వేగవంతం
చేయాలి

మంత్రి కోమటిరెడ్డి వెంకటరెడ్డి



4
లో..

నల్గొండ
జిల్లా కు
అరుదైన
గౌరవం


2
లో..



మత్స్యశాఖ ద్వారా ఉచిత చేపల పంపిణీని విజయవంతం చేయాలి

జిల్లా కలెక్టర్ తేజస్ నంద్ లాల్ పవార్

సూర్యాపేట జిల్లా ప్రతినిధి నవంబర్ 12(ప్రజాజ్యోతి): తెలంగాణ రాష్ట్ర ప్రభుత్వ ఆదేశాల మేరకు జిల్లాలోని రిజర్వాయర్లకు, చెరువులకు మత్స్య శాఖ ద్వారా ఉచిత చేపల పంపిణీని విజయవంతం చేయాలని జిల్లా కలెక్టర్ తేజస్ నంద్ లాల్ పవార్ పేర్కొన్నారు. సమీకృత జిల్లా కార్యాలయాల సముదాయం లోని కలెక్టర్ వి సి ఛాంబర్ లో వీడియో కాన్ఫరెన్స్ ద్వారా పంచాయతీ, ఇరిగేషన్, అగ్రికల్చర్, మత్స్య శాఖ అధికారులు అలాగే సాసైటీ సభ్యులతో ఆయన సమావేశం నిర్వహించారు. 80-100 మి.మి. ల పొడవు ఉన్న పెద్ద చేప పిల్లలను పులిచింతల, యాతవాకిళ్ల రిజర్వాయర్లకు 37.99 లక్షల పెద్ద చేప పిల్లలు, 186 శాశ్వత చెరువులకు 2.02 కోట్ల పెద్ద చేప పిల్లలు, 35-40 మి.మి. ల పొడవు ఉన్న 97.67 లక్షల చిన్న చేప పిల్లలను 431 సీజనల్ కుంటల కు మొత్తం 4.40 కోట్ల రూపాయలతో కట్ట(టౌచ్), రోహు(మోష్), మృగాల (గడ్డిచెప) జాతులకు చెందిన 3.3816 కోట్ల చెప పిల్లలను ఉచితంగా పంపిణీ చేయటం జరుగుతుందని స్పష్టం చేశారు. సూర్యాపేట జిల్లాలో దాదాపుగా చెరువులు, రిజర్వాయర్లు నిండి ఉన్నాయని తెలిపారు. చేప పిల్లలు వేసేటప్పుడు చెరువులు మూడో వంతు నీరుతో నిండి ఉండాలని తక్కువగా ఉంటే చేప పిల్లలు విడుదల చేయరాదని, నీరు కాలుష్యం కాకుండా చూడాలని ఎక్కడ అయితే చేప పిల్లలు పంపిణీ చేస్తారో ఒకరోజు ముందుగానే ఆయా చెరువు సాసైటీ కమిటీకి సమాచారం ఇవ్వాలని తర్వాత రోజు ఉదయమే చేప పిల్లలను పంపిణీ చేసేలా ప్రణాళికలు సిద్ధం చేయాలని సూచించారు. రిజర్వాయర్లు పరిధిలో జిల్లా మత్స్యశాఖ అధికారి, జిల్లా ఇరిగేషన్ అధికారి, జిల్లా పంచాయతీ అధికారి, మత్స్యశాఖ పారిశ్రామిక సాసైటీ అధ్యక్షుడు, 10 మంది లైసెన్స్ ఉన్న సభ్యులు లతో కమిటీ ఏర్పాటు చేయాలని, శాశ్వత చెరువులు సాసైటీ పరిధిలో జిల్లా మత్స్యశాఖ అధికారి లేదా అతని తరపున ప్రతినిధి, ఎంపీడీవో, మండల వ్యవసాయ అధికారి, జిల్లా మత్స్య పారిశ్రామిక సహకార సంఘం అధ్యక్షులు, అట్టి చెరువు సాసైటీ ప్రెసిడెంట్, పదిమంది సభ్యులతో కమిటీ ఏర్పాటు అవుతుందని అలాగే సీజనల్ కుంటలలో జిల్లా మత్స్య శాఖ అధికారి తరపున ఒక ప్రతినిధి, పంచాయతీ కార్యదర్శి, ఏఈఓ, అట్టి చెరువు సాసైటీ ప్రెసిడెంట్, సాసైటీలోని 10 మంది సభ్యులతో కమిటీ ఏర్పడుతుందని తెలిపారు. ఆయా కమిటీ అధ్యక్షులలోనే చేప పిల్లలను రిజర్వాయర్లు, చెరువులు కుంటలలో పంపిణీ చేయాలని ఆయా కమిటీ అధ్యక్షులలోనే ఎన్ని పిల్లలు వేస్తున్నారో లెక్కించి వాటి యొక్క పరిమాణం బరువులు కొలవాలని అక్కడే అందరి సభ్యులతో సంతకం తీసుకోవాలని అట్టి వివరాలను టీ మత్స్య యాప్ లో అప్లోడ్ చేయాలని చెరువులో చేప పిల్లలను విడుదల చేసేటప్పుడు స్థానిక ప్రజాప్రతినిధుల్ని తప్పనిసరిగా ఆహ్వానించాలని తెలిపారు. కలెక్టరేట్ కార్యాలయంలో కంప్యూటర్ రూమ్ ఏర్పాటు చేయడం జరుగుతుందని ఎవరికైనా ఏదైనా సమస్య ఉంటే జిల్లా అధికారుల దృష్టికి తీసుకొని వస్తే వెంటనే పరిష్కరించడం జరుగుతుందని సాసైటీ సభ్యులు బాధ్యతగా వ్యవహరిస్తూ అధికారులను సమన్వయం చేసుకుంటూ ప్రతి ఒక్కరు చొరవ తీసుకుని చేప పిల్లలు మంచిగా ఎదిగేలా సహకరించి మత్స్య కారుల జీవనాధారం మెరుగుపడేలా చూడాలని, మంచిగా చేపలను పెంచటం ద్వారా ప్రజలకు పోషకాహారం అందించాలని సూచించారు. ఈ వీడియో కాన్ఫరెన్స్ కు జిల్లా అదనపు కలెక్టర్ కె సీతారామారావు, జిల్లా మత్స్యశాఖ అధికారి బి నాగులు నాయక్, సిబ్బంది తదితరులు హాజరయ్యారు.



ధాన్యం కొనుగోలును సవ్యంగా పూర్తి చేయాలి

(మొదటి పేజీ తరువాయి)

సేకరణలో ఇబ్బందులు ఏర్పడ్డాయని, రైతులు ఇబ్బందులు ఎదుర్కొన్న పరిస్థితులను దృష్టిలో ఉంచుకొని ధాన్యం కొనుగోలు వేగవంతం చేయాలన్నారు. ప్రస్తుతం పరిస్థితులు అనుకూలంగా ఉన్నందున, అవసరమైతే లైట్లు ఏర్పాటు చేసి రాత్రి, పగలు ధాన్యం కొనుగోలు చేయాలని కోరారు. వచ్చే నెల రోజులపాటు కొనుగోలు కేంద్రాలకు ధాన్యం ఎక్కువగా వచ్చే అవకాశం ఉన్నందున ధాన్యం సేకరణపై ప్రత్యేక దృష్టి కేంద్రీకరించి ధాన్యం సేకరణను పూర్తిచేయాల్సిన అవసరం ఉందని అన్నారు. కొనుగోలు కేంద్రాల్లో కొనుగోలు చేసిన ధాన్యాన్ని వెంటనే మిల్లులకు పంపించాలని, మిల్లర్లు రైతులను ఏలాంటి



ఇబ్బందులకు గురి చేయకుండా ధాన్యం అన్నోడ్ చేసుకోవాలని, ఈ విషయంలో రైతులకు పూర్తి సహకారం అందించాలని ఆయన విజ్ఞప్తి చేశారు. తేమ, తరుగు, తాలు వంటి విషయాలతో రైతులను సతాయించవద్దని ఆయన కోరారు. ఎండలు బాగా వస్తున్నందున రైతులు పగటిపూట ధాన్యాన్ని అరబెట్టుకోవాలని, సరైన తేమ వచ్చిన వెంటనే అమ్ముకునేలా చర్యలు తీసుకోవాలని కోరారు. కొనుగోలు కేంద్రాలలో అవసరమైన టార్పాలిన్లు, ప్యాడి క్లీనర్లు, తేమ యంత్రాలను ఏర్పాటు చేయాలని, అవసరమైతే అదనపు టార్పాలిన్లను తెప్పించాలని మార్కెటింగ్ శాఖ అధికారులను ఆదేశించారు. కొనుగోలు కేంద్రాలు, మిల్లులలో నైట్ షిఫ్టు ఏర్పాటు చేసి హమాలీలు పనిచేసే విధంగా చూడాలని, రాష్ట్రంలోనే నల్గొండ జిల్లా ధాన్యం సేకరణలో రెండవ స్థానం పొందినని, దీన్ని దృష్టిలో ఉంచుకొని కొనుగోలును సవ్యంగా చేయాల్సిందిగా కోరారు. పత్తి కొనుగోలుపై మంత్రి సమీక్షిస్తూ సీసీబి నిబంధనల సడలింపు కు సంబంధించి ఇదివరకే కేంద్ర ప్రభుత్వానికి నివేదించడం జరిగిందని, రాష్ట్రవ్యాప్తంగా నిర్ణయం



తీసుకోవాల్సిన అంశాలు ఉన్నాయని, పత్తి కొనుగోలు విషయంలో ఇదివరకే మిల్లర్లతో మాట్లాడటం జరిగిందని తెలిపారు. జిల్లా కలెక్టర్ ఇలా త్రిపాఠి మాట్లాడుతూ.. ఈ వానాకాలం లో జిల్లాలో 6,50,000 మెట్రిక్ టన్నుల ధాన్యం రానున్నదని, నల్గొండ నియోజకవర్గంలో ఎక్కువగా దొడ్డు ధాన్యం వస్తున్నదని, ఇప్పటివరకు ప్రభుత్వం నిర్దేశించిన ప్రకారం అన్ని కొనుగోలు కేంద్రాలను ప్రారంభించామని, నాగార్జునసాగర్ కమాండ్ ఏరియాలో ఇప్పుడిప్పుడే ధాన్యం కొనుగోలు ప్రారంభమవుతున్నాయని, తుఫాను వల్ల ధాన్యం సేకరణకు ఇబ్బంది కలిగిందని, అయినప్పటికీ 40 శాతం ధాన్యం కొనుగోలు పూర్తి చేయడం జరిగిందని, ఈ సీజన్లో ఒక్కరోజు 36 కోట్లు చెల్లించిన దాఖలాలు ఉన్నాయని తెలిపారు. జిల్లాలో తుఫాను వల్ల తడిసిన 4600 మె. టన్నుల ధాన్యాన్ని సైతం కొనుగోలు చేయడం జరిగిందని, జిల్లాలో గోదాం సమన్వయ దృష్టిలో ఉంచుకొని పెద్ద వేరీ హౌస్ గోదాం నిర్మాణం అవసరమని, సైలోసిస్టంలో గోదాము ఏర్పాటు చేయాల్సి ఉందని మంత్రికి విజ్ఞప్తి చేశారు. రైస్ మిల్లర్లు నారాయణ , భద్రం, ఇంద్రసేనారెడ్డిలు మాట్లాడుతూ.. బాయిల్డ్ రైస్ కోట జిల్లాకు ఎక్కువగా ఇప్పించాలని, బకాయి ఉన్న మిల్లింగ్ చార్జీలు, ట్రాన్స్ఫర్ బకాయిలను వెంటనే ఇప్పించాలని విజ్ఞప్తి చేశారు. ఈ విషయంపై మంత్రి స్పందిస్తూ జిల్లాకు బాయిల్డ్ రైస్ కోటా ఎక్కువగా ఇచ్చే విషయం రాష్ట్ర ముఖ్యమంత్రితో మాట్లాడుతామని, అదేవిధంగా పత్తి కొనుగోలు విషయమై ఢిల్లీలోని అధికారులతో ఇదివరకే మాట్లాడడం జరిగిందని, బకాయిల విషయంలో ఎఫ్ఐబి అధికారులతో మాట్లాడి ఇప్పించే ఏర్పాటు చేస్తామని తెలిపారు. రెవెన్యూ అదనపు కలెక్టర్ జే. శ్రీనివాస్, పౌరసరఫరాల జిల్లా అధికారి వెంకటేష్, జిల్లా మేనేజర్ గోపికృష్ణ, డిఆర్డిఓ శేఖర్ రెడ్డి, డిసీఓ పత్తా నాయక్, ఆర్డిఓ వై. అశోక్ రెడ్డి, మార్కెటింగ్ ఎడి ఛాయాదేవి, తదితరులు ఈ సమావేశానికి హాజరయ్యారు.

నల్గొండ జిల్లా కు అరుదైన గౌరవం

సైన్స్ అండ్ టెక్నాలజీ లో రెవెన్యూ శాఖ ముఖ్య పాత్ర

జిల్లా కలెక్టర్ ఇలా త్రిపాఠి

నల్గొండ నవంబర్ 12 (ప్రజా జ్యోతి) జిల్లా ప్రతినిధి

ప్రాంతీయ అభివృద్ధికి సైన్స్ మరియు టెక్నాలజీ ఆధారిత పరిష్కారాలను రూపొందించడం ద్వారా విద్యాసంస్థలు, పరిశ్రమలు, స్టాటస్ లు, ప్రభుత్వంతో కలిసి పని చేసే సైన్స్ అండ్ టెక్నాలజీ క్లస్టర్ కు సంబంధించిన కేంద్ర ప్రభుత్వ ప్రిన్సిపల్ సైంటిఫిక్ అడ్వైజరీ కార్యాలయం డిసెంబర్లో న్యూ ఢిల్లీలో నిర్వహించనున్న అంతర్జాతీయ సమావేశంలో పాల్గొనేందుకు హాజరు కావలసిందిగా కోరుతూ నల్గొండ జిల్లా యంత్రాంగాన్ని ఆహ్వానించడం జరిగింది. ఈ మేరకు కేంద్ర ప్రభుత్వ ప్రధాన శాస్త్రీయ సలహాదారు కార్యాలయం నుండి జిల్లా కలెక్టర్ కు మంగళవారం ఈ మెయిల్ ద్వారా ఆహ్వానం

అందింది. సైన్స్ అండ్ టెక్నాలజీ క్లస్టర్ లో భాగంగా హైదరాబాద్ లోని టి బాబ్ లో రీసెర్చ్ మరియు ఇన్నోవేషన్ సర్కిల్ క్లస్టర్ ఏర్పాటు చేసిన విషయం తెలిసిందే. ఈ క్లస్టర్ వ్యవసాయం, జీవశాస్త్రం, మరియు పర్యావరణ, సాంకేతిక రంగాలలో భాగస్వామ్యదారులను కలిపి స్థిరమైన ఆవిష్కరణలను ప్రోత్సహిస్తుంది. అంతేకాక ఎం ఎస్ ఎం ఈ లకు సాంకేతిక స్వీకరణ, స్టార్టప్ లు ,విధాన పరిశోధన మొదలైన అంశాలలో సహకారం అందిస్తుంది. ఈ నేపథ్యంలో ఢిల్లీలోని కేంద్ర ప్రభుత్వ ప్రిన్సిపల్ సైంటిఫిక్ అడ్వైజరీ కార్యాలయానికి చెందిన ప్రధాన కార్యాలయం డిసెంబర్ 4, 5 తేదీలలో డాక్టర్ అంబేద్కర్ ఇంటర్నేషనల్ సెంటర్ న్యూఢిల్లీలో “ఫస్ట్ ఇంటర్నేషనల్ కాన్ఫరెన్స్ ఆన్ సైన్స్ అండ్ టెక్నాలజీ క్లస్టర్స్ మేకింగ్ లైఫ్ ఈజియర్ త్రో ఎస్ అండ్ టి” అనే అంతర్జాతీయ సమావేశాన్ని నిర్వహిస్తున్నది. ఈ అంతర్జాతీయ సమావేశానికి కేంద్ర సైన్స్ అండ్ టెక్నాలజీ మంత్రి జితేంద్ర సింగ్ ముఖ్యఅతిథిగా హాజరవుతారని, అంతేకాక వివిధ దేశాల నుండి ప్రభుత్వాధికారులు, అకాడమిక్ లు, పరిశ్రమల నిపుణులు, ఆవిష్కరణ పాల్గొంటారని ప్రధాన శాస్త్రీయ సలహాదారు కార్యాలయం తెలిపింది. ఈ సమావేశం ముఖ్య ఉద్దేశం సైన్స్ అండ్ టెక్నాలజీని సామాజిక సేవల పరిష్కారంలో ఉపయోగించడం, మరియు సైన్స్ అండ్ టెక్నాలజీ క్లస్టర్ల ద్వారా అభివృద్ధి చేయగలిగిన విజయవంతమైన సమాచారను ప్రదర్శించడం. రాష్ట్రంలో సైన్స్ అండ్ టెక్నాలజీ పర్యావరణాన్ని బలోపేతం చేయడంలో రెవెన్యూ శాఖ ముఖ్య పాత్ర పోషిస్తుండడాన్ని దృష్టిలో ఉంచుకొని నల్గొండ జిల్లా యంత్రాంగాన్ని ఈ సమావేశంలో పాల్గొనాలని ఆహ్వానిస్తున్నట్లు ఆ సందేశంలో పేర్కొనడం జరిగింది

రాష్ట్ర స్థాయికి ఎంపికైన సిరిపురం విద్యార్థులు.



నడిగూడెం, నవంబర్ 12, ప్రజా జ్యోతి

రాష్ట్ర స్థాయిలో కూడ విజయం సాధించి గ్రామానికి మండలానికి పేరు ప్రఖ్యాతి తీసుకురావాలని సిరిపురం జిల్లా పరిషత్ ఉన్నత పాఠశాల ప్రధానోపాధ్యాయులు డ్రా ఉపేందర్ విద్యార్థులను కోరారు. సదీశ రాష్ట్ర స్థాయి గణిత టాలెంట్ టెస్ట్ 2025 విద్యా సంవత్సరంనకు అర్హత సాధించిన మండలంలోని సిరిపురం జిల్లా పరిషత్ ఉన్నత పాఠశాలకు చెందిన విద్యార్థులు బొమ్మిడి మైతిలి, చిలకల పూజిత లను బుధవారం పాఠశాలలో జరిగిన కార్యక్రమంలో అభినందించారు. రాష్ట్రస్థాయి ఎంపికకు కృషి చేసిన గణిత ఉపాధ్యాయులు ప్రకాష్ రెడ్డిని అర్హత సాధించిన విద్యార్థులను పాఠశాల ప్రధానోపాధ్యాయులు, ఉపాధ్యాయులు విద్యార్థులు అభినందనలు తెలియజేశారు.

నేడు నార్కట్ పల్లి కి విద్యుత్ అంతరాయం

నార్కట్ పల్లి, నవంబర్ 12 (ప్రజా జ్యోతి):

విద్యుత్ వినియోగదారులకు గమనిక: గురువారంఉదయం 07:00 గంటల నుండి మధ్యాహ్నం ఒంటిగంటవరకు నార్కట్ పల్లి పల్లిలో కరెంటు అంతరాయం జరుగుతున్నదనివిశు చంద్రశేఖర్ బుధవారం విలేకరుల సమావేశంలో తెలిపారు.వైదనింగ్ వర్క్ లో భాగంగా రోడ్డు కి ఇరువైపులా ట్రాన్సమర్మర్ మరయు కరెంటు వైర్స్ షిఫ్టింగ్ చేయడానికి నార్కట్ పల్లి పవర్ సప్లై నిలిపి వేయడం జరుగుతుంది. కావున వినియోగదారులు గమనించి సహకరించగలరని కోరారు.

ఉచిత థైరాయిడ్ టెస్ట్ క్యాంపు

తుర్కపల్లి మండలం ,నవంబర్ 12 (ప్రజా జ్యోతి)

తుర్కపల్లి మండలం ములకలపల్లి గ్రామ పరిధిలోని విశ్వభారత్ గ్లోబల్ స్కూల్లో బుధవారం అగ్రిలాస్ ల్యాబ్ ఆధ్వర్యంలో ఉచిత థైరాయిడ్ టెస్ట్ క్యాంపు నిర్వహించారు.ఈ సందర్భంగా పాఠశాల కరస్పాండెంట్స్ దశరథ గౌడ్ మాట్లాడుతూ అగ్రి లాస్ ల్యాబ్ వారు విద్యార్థులకు, విద్యార్థుల తల్లిదండ్రులకు, గ్రామస్తులకు ఉచితంగా 100 మందికి ఉచిత థైరాయిడ్ టెస్టులను నిర్వహించినట్లు తెలిపారు.ఉదయం 9 గంటల నుండి మధ్యాహ్నం ఒంటిగంట వరకు కార్యక్రమాన్ని నిర్వహించినట్లు తెలిపారు.రిపోర్టు 72 లోపు రిజిస్టర్ చేయబడిన ఫోన్ నెంబర్ కు పంపిస్తామని తెలిపారు.ఈ కార్యక్రమంలో డైరెక్టర్ ప్రతిమ, ఉపాధ్యాయులు లావణ్య, శైలజ, రాజేశ్వరి, కల్పనా, శిరీష రామలీల, స్వీటీ రెడ్డి ,సబిత, నవనీత ,అగ్రిలాస్ ల్యాబ్ టెక్నిషియన్లు, విద్యార్థుల తల్లిదండ్రులు పాల్గొన్నారు



జాతిని ఏకీకృతంలో సర్దార్ వల్లభాయ్ పటేల్ పాత్ర మరువలేనిది



ఎంపీ, రాజ్యసభ సభ్యులు

కేశ్రీ దేవ్ సిన్హా జ్వాల

సర్దార్ 150 యూనిట్ మార్చ్
ప్రారంభం

పటేల్ చిత్ర పటానికి పూల మాల
వేసి ఘనంగా నివాళులు

నల్గొండ నవంబర్ 12 ప్రజా జ్యోతి జిల్లా ప్రతినిధి

జాతీయ సమైక్యత,దేశభక్తి ని పెంపొందించడం, ప్రత్యేకించి జాతిని ఏకీకృతం చేయడంలో సర్దార్ వల్లభాయ్ పటేల్ పాత్ర మరువలేనిది ఎంపీ, రాజ్యసభ సభ్యులు కేశ్రీ దేవ్ సిన్హా జ్వాల అన్నారు.సర్దార్ వల్లభాయ్ పటేల్ 150 వ జయంతి ని పురస్కరించుకొని ప్రజలలో జాతీయ సమైక్యతను, దేశభక్తిని పెంపొందించేందుకుగాను కేంద్ర యువజన వ్యవహారాలు, క్రీడల



మంత్రిత్వ శాఖ ఆధ్వర్యంలో మై భారత్ మరియు ఎన్ఎస్ఎస్ సహకారంతో బుధవారం నల్గొండ జిల్లా కేంద్రం లోని ఎన్ జి కళాశాల మైదానంలోఏర్పాటు చేసిన సర్దార్ 150 యూనిట్ మార్చ్ ను ఆయన ప్రారంభించారు. ఈ సందర్భంగా ఆయన పటేల్ చిత్ర పటానికి పూల మాల వేసి ఘనంగా నివాళులర్పించారు.అనంతరం మాట్లాడుతూ.. సర్దార్ వల్లభాయ్ పటేల్ స్ఫూర్తితో జాతి నిర్మాణంలో యువతను ప్రోత్సహించడం, యువత ఆలోచనల ను ఆచరణలో పెట్టి దేశ అభివృద్ధికి కృషి చేయాలని పిలుపునిచ్చారు. ఈ సందర్భంగా యూనిట్ మార్చ్ కు హాజరైన అధికారులు, విద్యార్థులు, స్వచ్ఛంద సంస్థల ప్రతినిధులు పెద్ద సంఖ్యలో పాల్గొని ప్రమాణం చేశారు.ఈ యూనిట్ మార్చ్ నాగార్జున డిగ్రీ కళాశాల నుండి బయలుదేరి గడియారం సెంటర్, ప్రతీక్ మెమోరియల్ ప్రభుత్వ జూనియర్ కాలేజ్ వరకు కోనసాగింది.ఈ కార్యక్రమంలో స్థానిక సంస్థల ఇంచార్జ్ అదనపు కలెక్టర్ నారాయణ అమిత్. ఆర్డీవో వై. అశోక్ రెడ్డి , డి.ఎస్.పి శివరాం రెడ్డి, జిల్లా క్రీడల యువజన శాఖ అధికారి అక్బర్ అలీ, మై భారత్ స్టేట్ సభ్యులు అనుస్మాన్, ప్రసాద్ దాస్ , యూత్ కో-ఆర్డినేటర్ రాజేష్ సాయి కృష్ణ,తదితరులు పాల్గొన్నారు .

ట్రాక్టర్ ట్రాలీ కింద నిద్రిస్తున్న వ్యక్తి పై ట్రాలీ వెళ్లడంతో మృతి

నిడమనూరు, నవంబర్ 12(ప్రజా జ్యోతి):

ట్రాక్టర్ ట్రాలీ కింద జల్లేపల్లి సైదయ్య నిద్రిస్తుండగా ఉనబెళగన్ దక్షిణమూర్తి తలపైనుండి ట్రాక్టర్ ట్రాలీ వెళ్ళగా తల పగిలి అక్కడికక్కడే మరణించాడు.పోలీసులు, స్థానికులు తెలిపిన వివరాల ప్రకారం నిడమనూరు మండలం బొక్కమంతులపహడ్ గ్రామశివారులో మంగళవారం అర్ధరాత్రి సమయంలో జల్లేపల్లి సైదయ్య పొలంలో కోత మెషిన్ సహాయంతో వడ్లు కోస్తుండగా పక్కన ట్రాక్టర్ లో వడ్లు నింపినారు. అట్టి కొత మెషిన్ ఓనర్ తమిళనాడు కి చెందిన ఉనబెళగన్ దక్షిణమూర్తి ట్రాక్టర్ ట్రాలీ కింద పడుకొని నిద్ర పోయినాడు. అది గమనించక ట్రాక్టర్ డ్రైవర్ పసుపులేటి నాగేశ్వరావు కింద పడుకున్న దక్షిణమూర్తి తలపైనుండి ట్రాక్టర్ ట్రాలీ వెళ్ళగా తల పగిలి అక్కడికక్కడే మృతి చెందాడు. ఈ మృతదేహాన్ని మిర్యాలగూడ

ఏరియా ఆసుపత్రికి తరలించారు.అనంతరం పోలీసులు కేసు నమోదు చేసి దర్యాప్తు చేస్తున్నట్లు ఎన్ఐఐ సురేష్ తెలిపారు.



ధాన్యం కొనుగోళ్లు వేగవంతం చేయాలి

మంత్రి కోమటిరెడ్డి వెంకటరెడ్డి
రైతులు తొందరపడి ప్రైవేట్ లో
అమ్ముకోవద్దు
రైతులతో, హమాలీలతో ముఖాముఖి
మాట్లాడిన మంత్రి
ఫ్లోరైడ్ సమస్యకు శాశ్వత
పరిష్కారం దొరుకుతుంది
రాష్ట్ర రోడ్లు, భవనాలు,
సినిమాటోగ్రాఫీ శాఖల మంత్రి
కోమటిరెడ్డి వెంకటరెడ్డి

నల్గొండ నవంబర్ 12 (ప్రజా జ్యోతి) జిల్లా ప్రతినిధి

ధాన్యం కొనుగోళ్లు వేగవంతం చేయాలని రాష్ట్ర రోడ్లు, భవనాలు, సినిమాటోగ్రాఫీ శాఖల మంత్రి కోమటిరెడ్డి వెంకటరెడ్డి అన్నారు. తుఫాన్ కారణంగా ధాన్యం కొనుగోళ్లు కొంచెం ఆలస్యమైందని, అందువల్ల రైతులు తొందరపడి ప్రైవేట్ లో అమ్ముకోవద్దని విజ్ఞప్తి చేశారు. బుధవారం ఆయన నల్గొండ జిల్లా కేంద్రం సమీపంలోని చర్లపల్లి లో వ్యవసాయ సహకార సంఘం ఆధ్వర్యంలో ఏర్పాటు చేసిన ధాన్యం కొనుగోళ్లు కేంద్రాన్ని సందర్శించి ధాన్యం తేమశాతాన్ని, కొనుగోళ్లు కేంద్రానికి వచ్చిన ధాన్యం



ఎస్ఎల్పిసి టన్నెల్ దురదృష్టకర సంఘటన వల్ల కూలిపోవడంతో పనులు ఆగిపోయాయని, అయితే తిరిగి ఇటీవల రాష్ట్ర ముఖ్యమంత్రి ద్వారా మార్కెటిక్ సర్వేను ప్రారంభించడం జరిగిందని, రెండు సంవత్సరాలలో ఎస్ఎల్ బి సి టన్నెల్ పూర్తయితే ప్రతి సంవత్సరం 2 పంటలకు సాగునీరు అందుతుందని, ఫ్లోరైడ్ సమస్యకు శాశ్వత పరిష్కారం దొరుకుతుందని, భూగర్భ జలాలు పెరుగుతాయని తెలిపారు. జిల్లా కలెక్టర్ ఇలా త్రిపారి, అదనపు కలెక్టర్ జే. శ్రీనివాస్, ఆర్డీ డి. అశోక్ రెడ్డి, పౌరసరఫరాల జిల్లా మేనేజర్ గోపికృష్ణ, డి.ఎస్.ఓ వెంకటేశ్, జిల్లా సహకార అధికారి పత్తా నాయక్, ఇతర అధికారులు, ప్రజాప్రతినిధులు మంత్రి వెంట ఉన్నారు.



సీఐటీయు నుండి ఎఐటీయుసి లో చేరిక



మరంపల్లి నవంబర్ 12 (ప్రజా జ్యోతి)

మరంపల్లి మండలం రఘునాథపాలెం గ్రామంలో పలువురు కార్మిక నాయకులు సీఐటీయు జిల్లా కమిటీ సభ్యులు సయ్యద్ రన్మియా సీఐటీయు నుండి ఎఐటీయుసీలో చేరినారు. ఈ సందర్భంగా ఎఐటీయుసీ రాష్ట్ర కార్యదర్శి మేకల శ్రీనివాసరావు ఎఐటీయుసీ జిల్లా అధ్యక్షులు జడ శ్రీనివాస్ వారిని సాదరంగా ఆహ్వానించి ఎఐటీయుసి కండవులను కప్పడం జరిగింది. ఈ సందర్భంగా వారు మాట్లాడుతూ కార్మికుల సమస్యల పైన నిరంతరం పోరాటం చేయాల్సిన బాధ్యత నాయకత్వం పైన ఉన్నదని స్థానిక సిమెంట్ పరిశ్రమల్లో స్థానికులకు ఉద్యోగ అవకాశాలు ఇవ్వాలని వారి డిమాండ్ చేశారు. గ్రామీణ హమాలీ కార్మికుల సంక్షేమ బోర్డుని ఏర్పాటు చేయాలని గ్రామ పంచాయతీ కార్మికులకు కనీస వేతన సౌకర్యం కల్పించాలని వారు డిమాండ్ చేశారు. ఈ కార్యక్రమానికి ఎఐటీయుసి మండల అధ్యక్షులు సన్నగండ్ల చిన్న జాను నాయకత్వంలో గ్రామ పంచాయతీ కార్మికులు కందుకూరు నాగమణి, కందుకూరి వెంకటేశ్వర్లు సామేలు కందుకూరి మోష కాటేపల్లి యేసు బంగ కోటయ్య విశ్వ రాజుల రంగరాజు గోపికెట్టి చెంచయ్య చిట్టాల కాసిం షేక్ బాజీ చల్లా లింగయ్య రంగరాజు తదితరులు ఎఐటీయుసీలో చేరినారు. ఈ కార్యక్రమంలో పాల్గొన్న సిఐఐ నాయకులు ఉప్పతల నాగయ్య పొందుగల జాన్లు చనగండ్ల పెద్ద జాను పొందుగల చందు బూసినేటి సాంబశివ పాల సత్యనారాయణ సతీష్ తదితరులు పాల్గొన్నారు.

వాహనదారులు రోడ్డు భద్రత నియమాలను పాటించాలి -ఎస్ఐ బండి మోహన్ బాబు

హుజూర్ నగర్ నవంబర్ 12 (ప్రజా జ్యోతి)

వాహనదారులు రోడ్డు భద్రత నియమాలను పాటించాలని హుజూర్ నగర్ ఎస్ఐ బండి మోహన్ బాబు అన్నారు. బుధవారం మండల పరిధిలోని గోపాలపురంలోని కోదాడ జడ్చర్ల రహదారిపై బూరుగడ్డ వెళ్లే రహదారి క్రాసింగ్ వద్ద నూతనంగా ఏర్పాటు చేసిన బారికేడ్లను ప్రారంభించిన అనంతరం ఆయన మాట్లాడారు. స్టాప్ బోర్డులు ఏర్పాటు చేయడం వల్ల వాహనాలు వేగం తగ్గి వెళ్లేడంతో పాదాచారులకు ఇబ్బందులు తోలుగుతాయన్నారు. అంతేకాకుండా వాహనదారులు అతివేగంతో ప్రయాణించకుండా వెళ్లేడంతో రోడ్డు ప్రమాదాలను నివారించవచ్చని తెలిపారు. ద్వీచక్ర వాహనదారులు తప్పనిసరిగా హేలిమెంట్ ధరించాలని కోరారు. కార్యక్రమంలో ఏ ఎస్ఐ బాలరాంరెడ్డి, పలువురు కానిస్టేబుళ్లు, గ్రామస్థులు తదితరులు పాల్గొన్నారు.



మహిళల రక్షణే షీ టీమ్స్ లక్ష్యం



కోదాడ టౌన్, నవంబర్ 12 (ప్రజా జ్యోతి):

సూర్యాపేట జిల్లా ఎస్సీ నరసింహ, ఐపిఎస్ ఆదేశాల మేరకు, కోదాడ డిఎస్సీ శ్రీధర్ రెడ్డి ఆధ్వర్యంలో, షీ టీమ్ ఎస్ఐ మల్లేష్ బాలికా చైతన్యంలో భాగంగా ఎస్ఆర్ఎం సంకల్ప పాఠశాల నందు అవగాహన కార్యక్రమం ఏర్పాటు చేయడం జరిగినది కార్యక్రమంలో షీ టీమ్ ఎస్ఐ మల్లేష్ మాట్లాడుతూ మహిళలపై వేధింపులు జరిగితే షీ టీం వాట్సాప్ నెంబర్ 8712686056 కు సమాచారం ఇవ్వాలని తెలిపినారు."టీ సేఫ్" యాప్ పై మహిళలు అవగాహన కలిగియుండాలని అన్నారు. తమ ఫోటోలు గాని కుటుంబ సభ్యుల సమాచారం గాని సామాజిక మాధ్యమాలలో పెట్టకూడదని అన్నారు. వ్యక్తిగత ఫోటోలను డిపి లుగా పెట్టుకోవద్దని చెప్పారు తమ వ్యక్తిగత సమాచారం, బ్యాంకు వివరాలు, ఏటీఎం పిన్ నెంబర్లు, సోషల్ మీడియాలో బహిష్కరణ చేయబడ్డారు. మొబైల్ యాప్ లలో వచ్చేటవంటి అనవసరమైన బ్లా లింకులను క్లిక్ చెయ్యద్దు అని తెలిపారు. సైబర్ నేరాల భరిన పడితే అధైర్య పడకుండా 1930 టోల్ ఫ్రీ నెంబర్ కి ఫిర్యాదు చేయాలన్నారు ఈ కార్యక్రమం సమయంలో ప్రిన్సిపాల్ అభినందన్, షీ టీం సిబ్బంది హెడ్ కానిస్టేబుల్ కవిత, కానిస్టేబుల్ సాయి జ్యోతి, నాగేంద్ర బాబు ల, పాఠశాల సిబ్బంది మరియు విద్యార్థిని విద్యార్థులు పాల్గొన్నారు.



వయో వృద్ధుల దినోత్సవ వారోత్సవాలను ఘనంగా నిర్వహించాలి

జిల్లా కలెక్టర్ తేజస్ నంద్ లాల్ పవార్

సూర్యాపేట కలెక్టరేట్, నవంబర్ 12 (ప్రజాజ్యోతి):

అంతర్జాతీయ వయో వృద్ధుల దినోత్సవం-2025 వారోత్సవాలను జిల్లాలో ఘనంగా నిర్వహించాలని జిల్లా కలెక్టర్ తేజస్ నంద్ లాల్ పవార్ సంబంధిత అధికారులను ఆదేశించారు. సమీకృత జిల్లా కార్యాలయాల సముదాయంలోని కలెక్టర్ వి.సి చాంబర్స్ బుధవారం మహిళా, శిశు, వయోవృద్ధుల సంక్షేమ శాఖ ఆధ్వర్యంలో



అంతర్జాతీయ వయో వృద్ధుల దినోత్సవ వారోత్సవాల గోడ పత్రికను ఆవిష్కరించి సీనియర్ సిటిజన్స్ తో ఆయన సమావేశం నిర్వహించారు. నవంబర్ 12 నుండి నవంబర్ 19 వరకు నిర్వహించే వారోత్సవాల్లో భాగంగా మొదటి రోజు (నవంబర్ 12) పోస్టర్లను ఆవిష్కరించడం, 2 వ రోజు (నవంబర్ 13) జిల్లా స్థాయిలో వృద్ధుల చట్టాలపై ఆరోగ్యం మరియు చురుకైన వృద్ధాప్యం పై అవగాహన కార్యక్రమం, 3వ రోజు (నవంబర్ 14) వృద్ధాశ్రమాల్లో ఆటల పోటీలు వినోద కార్యక్రమాలు, 4వ రోజు (నవంబర్ 15) వాకధాన్ సీనియర్ సిటిజన్స్ హక్కులపై అవగాహన ర్యాలీ నిర్వహించాలని, 5వ రోజు (నవంబర్ 17) జిల్లా స్థాయిలో వయో వృద్ధుల చట్టం-2007 పై అవగాహన ఏర్పాటు చేయాలని, 6వ రోజు (నవంబర్ 18) గ్రామస్థాయిలో సర్పంచ్ మరియు ఇతర ప్రతినిధుల తో అవగాహన కార్యక్రమాలు మరియు ప్రతి గ్రామం లో హెల్త్ క్యాంపు లు ఏర్పాటు చేయాలని, 7వ

రోజు (నవంబర్ 19) జిల్లా స్థాయిలో అంతర్జాతీయ వృద్ధుల దినోత్సవం ఘనంగా నిర్వహణ చేపట్టాలని ఈ సందర్భంగా కలెక్టర్ ఆదేశించారు. సీనియర్ సిటిజన్స్ ను కుటుంబ సభ్యులు ఇంట్లోనే మంచిగా చూసుకోవాలని, వృద్ధాశ్రమాలకు పంపించకూడదని, ప్రజావాణిలో సీనియర్ సిటిజన్స్ కు సంబంధించినవె ఎక్కువ ఫిర్యాదులు వస్తున్నాయని అన్నారు. వయో వృద్ధుల కు సీనియర్ సిటిజన్ చట్టం ద్వారా కలిగే హక్కులను తెలియజేయాలని వారికి ఆరోగ్యం, పరిశుభ్రతపై కూడా అవగాహన



కల్పించాలని, ఎవరికైనా ఏమైనా సమస్య లు ఉంటే 14567 టోల్ ఫ్రీ నెంబర్ కు తెలియజేయాలని ఈ సందర్భంగా కలెక్టర్ సూచించారు. అదనపు కలెక్టర్ కె సీతారామారావు మాట్లాడుతూ గ్రామ స్థాయిలో వయో వృద్ధుల కొరకు ఉచిత వైద్య శిబిరాలు నిర్వహించాలని సీనియర్ సిటిజన్స్ యాక్ట్ పై అవగాహన కల్పించాలని అన్నారు. అనంతరం సూర్యాపేట జిల్లాను బాల్య వివాహ రహిత జిల్లాగా మార్చేందుకు ప్రతి ఒక్కరు కృషి చేయాలని అన్నారు. 1 నవంబర్ 2025 నుండి 31 జనవరి 2026 వరకు బాల్య వివాహాల నిర్మూలనకై 100 రోజుల ప్రచారోద్యమం గోడ పత్రికను ఆవిష్కరించారు. బాల్య వివాహాలు గురించి సమాచారం తెలిస్తే వెంటనే చైల్డ్ లైన్ 1098 కు తెలియజేయాలని విషయాలు గొప్పగా ఉంచుతామని తెలిపారు. ఈ కార్యక్రమం లో జిల్లా సంక్షేమ అధికారి కె.నరసింహ రావు వయో వృద్ధుల కమిటీ మెంబర్స్ %౬౬% అసోసియేషన్ జిల్లా అధ్యక్షులు, సభ్యులు, జి.విద్య సాగర్, ఎస్.డి.హమీద్ ఖాన్, బోళ్ళు రాంబాబు, గజుల కృష్ణ రెడ్డి, కిరణ్, జావీద్ ఖాన్, వినోద్ కుమార్, సిబ్బంది తదితరులు పాల్గొన్నారు.

ఎస్.టి.యు నూతన కార్యవర్గం ఎన్నిక

-ఎస్.టి.యు రాష్ట్ర ఉపాధ్యక్షుడిగా ఓరుగంటి నాగేశ్వరరావు

-కార్యదర్శిగా అత్తి వెంకటేశ్వర్లు ఎన్నిక

హుజూర్ నగర్ నవంబర్ 12 (ప్రజా జ్యోతి)

ఎస్.టి.యు తెలంగాణ రాష్ట్ర ఉపాధ్యక్షుడిగా సూర్యాపేట జిల్లా చిలుకూరు మండలం కొండాపురం ప్రాథమిక పాఠశాల ఉపాధ్యాయుడు ఓరుగంటి నాగేశ్వరరావు

ఎన్నికయ్యారు. ఎస్.టి.యు రాష్ట్ర కార్యదర్శిగా హుజూర్ నగర్ మండలం బూరుగడ్డ జిల్లా పరిషత్ ఉన్నత పాఠశాల ఉపాధ్యాయుడు అత్తి వెంకటేశ్వర్లు నియమితులయ్యారు. ఈ సందర్భంగా రాష్ట్ర ఉపాధ్యక్షుడు ఓరుగంటి నాగేశ్వర రావు మాట్లాడుతూ ప్రభుత్వం ఉపాధ్యాయుల సమస్యలను పరిష్కరించాలని కోరారు. పెండింగ్ బిల్లులు, డి.ఎ.లు, పి.ఆర్.సి అమలు, సి.పి.యస్

రద్దు, రిటైర్డ్ ఉపాధ్యాయుల బకాయిలు వెంటనే చెల్లించాలని కోరారు. వీరి ఎన్నిక పట్ల సూర్యాపేట జిల్లా ఎస్సీయూ అధ్యక్షుడు ప్రధాన కార్యదర్శులు బంధం వెంకటేశ్వర్లు పాలూరి అంజయ్య, కే.వి సత్యనారాయణ, ఆర్. శ్రీనివాస్, అంజన్ రెడ్డి, కర్నె వెంకటేశ్వర్లు, నరసింహ రావు హర్షం వ్యక్తం చేశారు.



రాష్ట్రంలోని ప్రసవాలలో నల్లగొండ జిల్లా ప్రభుత్వ ఆస్పత్రి ముందంజ

మంత్రి కోమటిరెడ్డి వెంకటరెడ్డి రాష్ట్రంలో ఉస్మానియా, గాంధీ తర్వాత నల్లగొండ

నల్లగొండ నవంబర్ 12 (ప్రజా జ్యోతి) జిల్లా ప్రతినిధి

ప్రసవాల నిర్వహణలో నల్లగొండ జిల్లా ప్రభుత్వ ప్రధాన ఆసుపత్రి రాష్ట్రంలోనే ముందుందని అని రాష్ట్ర రోడ్డు,భవనాలు, సినిమాటోగ్రఫీ శాఖల మంత్రి కోమటిరెడ్డి వెంకటరెడ్డి అన్నారు.బుధవారం ఆయన నల్లగొండ జిల్లా కేంద్రంలోని ప్రభుత్వ ప్రధాన ఆస్పత్రిలో 30 లక్షల రూపాయల వ్యయంతో నూతనంగా నిర్మించిన ప్రత్యేక వైకల్య గుర్తింపు కార్డుల జారీ కేంద్రాన్ని ప్రారంభించారు.ఈ సందర్భంగా మంత్రి మీడియా ప్రతినిధులతో మాట్లాడుతూ.. రాష్ట్రంలో ఉస్మానియా, గాంధీ తర్వాత ఎక్కువగా ప్రసవాలు నిర్వహించే అతిపెద్ద ఆస్పత్రిగా నల్లగొండ జిజిహెచ్ పేరుపొందిందని, ప్రతినెల 700 నుండి 800 వరకు ప్రసవాలు చేయడం జరుగుతున్నదని ఆయన తెలిపారు.గతంలో ఉన్న సదరం శిబిరం కేంద్రంలో ఎలాంటి సౌకర్యాలు ఉండేవి కాదని,



సౌకర్యాల లేమితో వైకల్యం కలిగిన వారు అనేక ఇబ్బందులను ఎదుర్కోవడాన్ని దృష్టిలో ఉంచుకొని 30 లక్షల రూపాయల వ్యయంతో నూతన భవనాన్ని నిర్మించి వికలాంగులకు కొత్త భవనంలో తాగునీరు, టాయిలెట్స్, ర్యాంపు,ఇతర అన్ని రకాల సౌకర్యాలను ఏర్పాటు చేయడం జరిగిందని చెప్పారు. వైకల్యం కలిగిన వారు ఇక ప్రతివారం ఎలాంటి ఇబ్బంది లేకుండా సర్టిఫికేట్లు పొందవచ్చని అన్నారు. ఇప్పటివరకు దృవపత్రాలు రాని వారికి ధ్రువపత్రాలు జారీ చేయడం జరుగుతుందని, సదరం



ధ్రువ పత్రాల ఆధారంగా పెన్షన్ రాని వారికి పెన్షన్ ఇవ్వడం జరుగుతుందన్నారు. నల్లగొండ ప్రభుత్వ ప్రధాన ఆసుపత్రిలో ఉన్న సౌకర్యాలు ఏ ఇతర ఆస్పత్రిలో లేవని, ఆసుపత్రిలో అన్ని అధునాతన సౌకర్యాలు ఏర్పాటు చేస్తున్నామని, ఇందులో భాగంగా



ఇటీవలే బేబీ వార్మ్, లాప్రోస్కోపిక్ మిషన్ వంటివి ఏర్పాటు చేయడం జరిగిందని, రెండు, మూడు లక్షల రూపాయల విలువ చేసే ఆపరేషన్లు సైతం ఉచితంగా ప్రభుత్వ ప్రధాన ఆస్పత్రిలో చేస్తున్నామని,ఇవి సద్వినియోగం చేసుకోవాలని కోరారు .ఇంకా ఆసుపత్రికి అవసరమైన సౌకర్యాలను కల్పిస్తామని,అవసరమైతే ప్రతీక్ ఫౌండేషన్ ద్వారా సహకారం అందిస్తామని చెప్పారు. ప్రసవాల కోసం ప్రజలు ప్రైవేట్ ఆస్పత్రులకు వెళ్లకుండా ప్రభుత్వ ప్రధాన ఆస్పత్రికి రావాలని, ఇందుకు ఆశ, అంగన్వాడీ, ఆస్పత్రికి సిబ్బంది, అంబులెన్స్ వాహనాల డ్రైవర్లు,డాక్టర్లు కృషి చేయాలని మంత్రి అన్నారు.వైద్య సేవలలో నల్లగొండ ప్రభుత్వ ప్రధాన ఆసుపత్రిని రాష్ట్ర లోనే నంబర్ వన్ గా నిలపాలన్నదే తమ లక్ష్యమని అన్నారు. జిల్లా కలెక్టర్ ఇలా త్రిపాఠి, డి ఆర్ డి ఓ శేఖర్ రెడ్డి,ఆర్ డి ఓ వై.అశోక్ రెడ్డి,జిల్లా ఆస్పత్రి సూపరింటెండెంట్ ఆరుణ కుమారి, ఆర్ఎంఎం,ఇతర అధికారులు, తదితరులు ఈ కార్యక్రమంలో పాల్గొన్నారు.



ప్రభుత్వ పాఠశాలలో నాణ్యమైన విద్య అందించడమే ప్రభుత్వ లక్ష్యం

పౌరసరఫరాల,నీటిపారుదల శాఖ మంత్రి నలమాద ఉత్తమ్ కుమార్ రెడ్డి



మరంపల్లి నవంబర్ 12 (ప్రజాజ్యోతి)

ప్రభుత్వ పాఠశాలలో చదివే నిరుపేద విద్యార్థులకు నాణ్యమైన విద్యను అందించేందుకు అన్ని రకాల మౌలిక వసతులు కల్పించేందుకు కట్టుబడి ఉన్నానని రాష్ట్ర నీటి పారుదల,పౌర సరఫరాల శాఖ మంత్రి నలమాద ఉత్తమ్ కుమార్ రెడ్డి అన్నారు.మరంపల్లి మండలం బక్కమంతులగూడెంలో డిఎంఎస్సీ నిధుల ద్వారామండల ప్రాథమికస్కూల పాఠశాలలో నిర్మించిన అదనపు తరగతి గదులను ఆయన బుధవారం ప్రారంభించారు.ఈ సందర్భంగా మంత్రి మాట్లాడుతూ హుజూర్నగర్ నియోజకవర్గంలో నాణ్యమైన విద్యను అందించేందుకు 7.50 కోట్ల రూపాయలతో జూనియర్ కళాశాల,4.50 కోట్ల రూపాయలతో డిగ్రీ కళాశాల,యువతకు నైపుణ్య లేక ఉద్యోగాలు రావట్లేదని ఉపాధి కల్పన కల్పించేందుకు 6కోట్ల రూపాయలతో ఐదేం కళాశాల అలాగే 40 కోట్ల రూపాయలతో అడ్వాన్స్ టెక్నాలజీ సెంటర్ మంజూరు చేశానని తెలిపారు.హుజూర్నగర్ మున్సిపాలిటీ పరిధిలోని ముగ్గుమ్ నగర్ వద్ద అగ్రికల్చర్ కళాశాలను 100 కోట్ల రూపాయలతో మంజూరు చేపించి నేడు జి ఓ కూడా జారీ చేసారని తెలిపారు.హుజూర్నగర్ నుండి మట్టపల్లి వరకు 80 కోట్ల రూపాయలతో నాలుగు లైన్ రోడ్డు, 2.5 కోట్లతో బక్కమంతుల గూడెం నుండి అల్లిపురం వరకు,10 కోట్ల రూపాయలతో చౌటపల్లి నుండి మేళ్లచెరువు వరకు రోడ్డు నిర్మాణ పనులు ప్రారంభం అయ్యాయని తెలిపారు.ముక్త్యాల బ్రాంచ్ కాల్య చివరి ఆయకట్టుకు నీరు అందటం లేదని ఎంబీసీ లిఫ్ట్ ఇరిగేషన్ ప్రాజెక్టును నిర్మించి మరంపల్లి మండలంలోని 6000 ఎకరాలకు సాగు నీరు అందిస్తామని మంత్రి ఈ సందర్భంగా తెలిపారు.పాఠశాలకు స్థలం విరాళంగా అందజేసిన ఉస్తేల అంతిరెడ్డిని మంత్రి అభినందించారు.ఈ కార్యక్రమంలో ఆర్డీఓ శ్రీనివాసులు,తహసీల్దార్ మంగా,ఎంఈఓ వెంకటాచారి, ప్రధాన ఉపాధ్యాయులు శ్రీనివాస్,మండల కాంగ్రెస్ పార్టీ అధ్యక్షుడు భూకృ మంజు నాయక్,ఉపాధ్యాయులు, అధికారులు, స్థానిక ప్రజా ప్రతినిధులు పాల్గొన్నారు.



మూడు రోజులుగా అంధకారంలో కె జి బి వి

పట్టించుకొని జిల్లా విద్యాశాఖ అధికారులు
స్పందించని అధికారులపై చర్యలు తీసుకోవాలి
ఏఐఎస్ఎఫ్



అడ్డగూడూరు నవంబర్ 12 (ప్రజా జ్యోతి)

ఈరోజు యాదాద్రి భువనగిరి జిల్లా అడ్డగూడూరు మండలం కాంచనపల్లి గ్రామంలోని కేజీబీవీ పాఠశాలలో గత మూడు రోజులుగా కరెంటు లేక వాటర్ రాకుండా విద్యార్థులు ఇబ్బందులు పడుతున్నారని ఏఐఎస్ఎఫ్ అధ్యక్షులలో సందర్శించి ఎన్ఓ తో మాట్లాడడం జరిగింది. ఈ సందర్భంగా ఏఐఎస్ఎఫ్ జిల్లా ప్రధాన కార్యదర్శి ఉప్పుల శాంతి కుమార్ మాట్లాడుతూ పాఠశాలలో విద్యుత్ సౌకర్యం లేకుండా విద్యార్థులు ఇబ్బందులు పడుతుంటే డీఈవో ఎంఈఓ ఫోన్లో మాట్లాడడానికి ప్రయత్నం చేస్తే ఎత్తకుండా నిర్లక్ష్యంగా వ్యవహరించారని వారి పైన కలెక్టర్ చర్యలు తీసుకోవాలని డిమాండ్ చేశారు. ఇప్పటివరకు తాత్కాలికంగా కరెంట్ పనులు పూర్తి జరిగాయని ఇలాంటి సమస్యలు పునరావృతం కాకుండా చర్యలు తీసుకోవాలని జిల్లా కలెక్టర్ కు విజ్ఞప్తి చేశారు. ఈ కార్యక్రమంలో జిల్లా ఉపాధ్యక్షులు సూరారం జానీ జిల్లా నాయకులు తరుణ్ మండల నాయకులు చేరుకు నాని సాయి బన్ని తదితరులు పాల్గొన్నారు.

వింటేజ్ ప్రారంభించిన మంత్రి కోమటిరెడ్డి వెంకటరెడ్డి

నల్లగొండ నవంబర్ 12 (ప్రజా జ్యోతి)

నల్లగొండ జిల్లా కేంద్రంలోని చర్రపల్లి బైపాస్ వద్ద హోటల్ వింటేజ్ రాష్ట్ర రోడ్డు, భవనాలు, సినిమాటోగ్రఫీ శాఖ మంత్రి కోమటిరెడ్డి వెంకటరెడ్డి బుధవారం ప్రారంభించారు. ఈ సందర్భంగా మంత్రి మాట్లాడుతూ ఆహ్లాదకరమైన ఈ సందర్భంగా మంత్రి మాట్లాడుతూ.. వాతావరణంలో మంచి సదుపాయాలతో హైదరాబాద్ పెద్ద పెద్ద జిల్లాల స్థాయిలో ఉండే మెరుగైన సదుపాయాలతో హోటల్ వింటే ప్రారంభించడం సంతోషకరం అన్నారు. హోటల్ నిర్వాహకులు ఫాజిల్, ఆదిల్ బృందం అభినందించి శుభాకాంక్షలు తెలిపారు. హోటల్ ఏర్పాటు చేయడమే కాదు ప్రజల ఆరోగ్య దృష్టిలో ఉంచుకొని మంచి శుభ్రత, నాణ్యతతో కూడిన ఆహారాన్ని అందించాలని సూచించారు. హోటల్ ప్రాంగణం ముందుగాల చార్మిన్ నమూనా ఎంతగానో ఆకట్టుకుంటుందని అదేవిధంగా ఈ హోటల్లో ఫ్యామిలీకు ఎక్కువ ప్రాధాన్యత ఇచ్చి మంచి రూములు పార్టీ చేసుకోవడం కోసం ఏర్పాటు చేయడం మంచి అభిప్రాయం అని కొనియాడారు. ఈ కార్యక్రమంలో మాజీ మున్సిపల్ చైర్మన్ బుద్రి శ్రీనివాస్ రెడ్డి, నల్లగొండ కాంగ్రెస్ పార్టీ పట్టణ అధ్యక్షుడు గుమ్మల మోహన్ రెడ్డి, వైస్ చైర్మన్ అబ్బగోని రమేష్, మార్కెట్ కమిటీ చైర్మన్ జూకూరి రమేష్, మాజీ జెడ్పీటిసి వంగూరి లక్ష్మయ్య, డిసిసిబి డైరెక్టర్ పాశం సంపత్ రెడ్డి, మాజీ కౌన్సిలర్లు ఇబ్రహీం, సమద్ పాల్గొన్నారు.



ప్రపంచ వయోవృద్ధుల దినోత్సవం విజయవంతం చేయాలి

వయోవృద్ధుల పట్ల ప్రేమతో
ఆప్యాయంగా మెలగాల
జిల్లా కలెక్టర్ ఇలా త్రిపాఠి
వయోవృద్ధుల వారోత్సవాల పోస్టర్
ఆవిష్కరణ

నల్గొండ నవంబర్ 12 (ప్రజా జ్యోతి) జిల్లా ప్రతినిధి

ప్రపంచ వయోవృద్ధుల దినోత్సవం అక్టోబర్ 1 సందర్భంగా వికలాంగులు వయోవృద్ధులు ట్రాంజెండర్స్ సాధికారత శాఖ హైదరాబాద్ వారి ఆదేశాల మేరకు వయోవృద్ధుల వారోత్సవాలను విజయవంతం చేయాలని, వయోవృద్ధుల వారోత్సవాల పోస్టర్ ఆవిష్కరణ కార్యక్రమాన్ని కలెక్టరేట్ కాన్ఫరెన్స్ హాల్ నందు నిర్వహించడం జరిగింది. ఈ సందర్భంగా జిల్లా కలెక్టర్ ఇలా త్రిపాఠి మాట్లాడుతూ.. వయోవృద్ధుల పట్ల ప్రేమ ఆప్యాయంగా మెలగాలని వారు ఆరోగ్య జాగ్రత్తలతో ఆయురారోగ్యాలతో ఉన్నప్పుడే కుటుంబం సుఖిక్షంగా ఉంటుందని ఆమె అన్నారు. నవంబర్ 12 వ తేదీ నుండి 19 వరకు జిల్లా స్థాయిలో వివిధ కార్యక్రమాల నిర్వహణ కోసం ఈరోజు నుండి వయోవృద్ధుల వారోత్సవాల్లో భాగంగా పోస్టర్ ఆవిష్కరణ మరియు నవంబర్ 13న వృద్ధ ఆశ్రమాలలో ఆటల పోటీలు మరియు వినోద కార్యక్రమాలు నిర్వహించడం జరుగుతుంది. నవంబర్ 14 న వయోవృద్ధుల కోసం ఆరోగ్య పరీక్షలు, నవంబర్ 15 నాడు సీనియర్ సిటిజన్ హక్కుల పైన మారథాన్ వాక్కు నవంబర్ 17 న, జిల్లా మరియు డివిజన్ స్థాయిలో సీనియర్ సిటిజన్





చట్టం 2007 పైన అవగాహన కార్యక్రమాలు నవంబర్ 18 నాడు ప్రజాప్రతినిధులకు అవగాహన కార్యక్రమాలు నిర్వహించడం జరుగుతుంది. నవంబర్ 19 తేదీ నవంబర్ నాడు జిల్లా స్థాయిలో వయోవృద్ధుల వారోత్సవాలని ఘనంగా కలెక్టరేట్ కాన్ఫరెన్స్ నందు నిర్వహించడం జరుగుతుందని ఈ సందర్భంగా జిల్లాలోని వయోవృద్ధుల కోసం పనిచేసిన వారి సేవలను పురస్కరించుకొని విశిష్ట సేవలకు కానుకగా సన్మాన కార్యక్రమాలు నిర్వహించడం జరుగుతుందని జిల్లా సంక్షేమ అధికారిని కెవి కృష్ణవేణి ఒక ప్రకటనలో పేర్కొన్నారు. ఈ కార్యక్రమంలో అదనపు కలెక్టర్ జే శ్రీనివాస్ ఆర్డీవోలు రమణారెడ్డి శ్రీదేవి డిఆర్డిఎ పిడి శేఖర్ రెడ్డి గృహ నిర్మాణ సంస్థ రాజ్ కుమార్ ఈ కార్యక్రమంలో సీనియర్ సిటిజన్ అసోసియేషన్ జిల్లా అధ్యక్షులు సముద్రాల మల్లికార్జున్ కార్యదర్శి సుదర్శన్ రెడ్డి శ్రీనివాసరెడ్డి, దేవేందర్ రెడ్డి మహిళా శిశువు వికలాంగుల వయోవృద్ధుల శాఖ ఫీల్డ్ రెస్పాన్స్ ఆఫీసర్ మునగాల నాగిరెడ్డి వయోవృద్ధుల ఆశ్రమ కోఆర్డినేటర్ భీమనపల్లి శ్రీకాంత్, తదితరులు పాల్గొన్నారు.

ర్యాప్ డ్రైవింగ్ పై మైనర్లకు అవగాహన

నాగార్జునసాగర్ పట్టణ
ఎస్ఐ ముత్తయ్య
మైనర్లు డ్రైవింగ్ లపై పట్టణ
పోలీసులు ప్రత్యేక దృష్టి

నాగార్జునసాగర్ నవంబర్ 12 ప్రజా జ్యోతి

మైనర్లు డ్రైవింగ్ లపై పట్టణ పోలీసులు ప్రత్యేక దృష్టి సాధించారు, ఇటీవల రోడ్డు ప్రమాదాల సంఖ్య పెరుగుతున్న



నేపథ్యంలో విస్తృతంగా మైనర్లకు అవగాహన సదస్సు నిర్వహించారు, బుధవారం నాగార్జునసాగర్ పట్టణంలో ర్యాప్ డ్రైవింగ్ పై మైనర్లకు అవగాహన కల్పిస్తున్న పట్టణ ఎస్ఐ ముత్తయ్య హిల్ కాలనీ ప్రభుత్వ జూనియర్ కళాశాల విద్యార్థులకు ట్రాఫిక్ నిబంధనలు మోటార్ వాహన చటాలపై అవగాహన నిర్వహించారు, ఈ సందర్భంగా పట్టణ ఎస్ఐ మాట్లాడుతూ ట్రాఫిక్, రోడ్డు నిబంధనలు తెలియని మైనర్లు వాహనాలు డ్రైవింగ్ చేయడం అన్నారు, అలాగే మద్యం సేవించి పట్టణంలో మైనర్లు వాహనాలు నడిపితే చట్టరీత్య కఠిన చర్యలు తీసుకుంటామని అన్నారు, ర్యాప్ డ్రైవింగ్, మైనర్ డ్రైవింగ్ అధిక సంఖ్యలో వాహనాలు నడుపుతున్నట్లు గుర్తించామన్నారు, ఇక నుంచి మైనర్లు డ్రైవింగ్ చేస్తే వాహనాలు సీజ్ చేస్తామని అన్నారు, వారితో పాటు వారితల్లిదండ్రులు కుడా బాధ్యత వహించాలని ఆయన పేర్కొన్నారు, ఇకనుంచి పట్టణంలో మద్యం సేవించి వాహనాలు నడిపిన మైనర్లు ర్యాప్ డ్రైవింగ్ చేసిన కఠినంగా చట్టరీత్య చర్యలు తీసుకుంటామని ఆయన పేర్కొన్నారు.

జాతీయ విద్యా దినోత్సవాన్ని మరిచిన జిల్లా అధికారులు

యాదాద్రి భువనగిరి జిల్లాలో
అధికారికంగా నిర్వహించని
కాంగ్రెస్ ప్రభుత్వం

మైనారిటీల పై సవతి తల్లి ప్రేమ
చూపిస్తున్న రేవంత్ సర్కార్

ఉపాధ్యాయుడి అవతారం ఎత్తి
పాఠాలు బోధించిన యాదాద్రి జిల్లా
కలెక్టర్ కు జాతీయ విద్యా
దినోత్సవం గుర్తుకు రాలేదా..?

జిల్లా అధికారుల తీరు పట్ల
ఆగ్రహం వ్యక్తం చేస్తున్న మైనార్టీలు

భువనగిరి: నవంబర్ 12

(ప్రజాజ్యోతి)దేశ వ్యాప్తంగా విద్యావేత్తలు,విద్యార్థులు ఉపాధ్యాయులు ఎంతో గౌరవంగా జరుపుకునే జాతీయ,విద్యా దినోత్సవం ఈసారి తెలంగాణ రాష్ట్ర వ్యాప్తంగా కొన్ని జిల్లాల్లో

అబుల్ కలాం ఆజాద్....

స్వతంత్ర భారతదేశపు మొదటి విద్యా మంత్రి మౌలానా అబుల్ కలాం ఆజాద్ జన్మదినాన్ని పురస్కరించుకుని భారత దేశంలో జాతీయ విద్యా దినోత్సవం వార్షికంగా జరుపుకుంటారు.ఆయన 1947 ఆగస్టు 15 నుంచి 1958 ఫిబ్రవరి 2 వరకు



సేవలందించారు.మానవ వనరుల అభివృద్ధి మంత్రిత్వ శాఖ సెప్టెంబర్ 11, 2008న భారతదేశంలో విద్యకు ఆయన చేసిన కృషిని గుర్తు చేసుకోవడం ద్వారా ఈ గొప్ప భారత పుత్రుడి పుట్టినరోజును జరుపుకోవాలని మంత్రిత్వ శాఖ,నిర్ణయించింది.2008 నుండి ప్రతి సంవత్సరం నవంబర్ 11న జాతీయ విద్యా దినోత్సవంగా జరుపు కుంటారు.దేశంలోని అన్ని విద్యాసంస్థలు ఈ రోజును సెమినార్లు,సంపోషియా వ్యాస రచన,వక్రత్వ పోటీలు,వర్క్ షాప్ లు రాగ్యలీలతో అక్షరాస్యత యొక్క ప్రాముఖ్యత,విద్య యొక్క అన్ని అంశాల పట్ల దేశం యొక్క నిబద్ధతపై బ్యానర్ కార్డులు నినాదాలతో జరుపుకుంటాయి.

అధికారుల తీరు పట్ల ఆగ్రహం
వ్యక్తం చేస్తున్న మైనార్టీలు.

దీనిపై పలువురు స్థానిక మైనారిటీ సంస్థల ప్రతినిధులు మాట్లాడుతూ మౌలానా అబుల్ కలాం ఆజాద్ వంటి మహనీయుడి సేవలను గుర్తు చేసుకోవడం అంటే దేశానికి చేసిన విద్యా సేవలకు కృతజ్ఞతగా నిలబడటం. కానీ అధికార కాంగ్రెస్ ప్రభుత్వం మైనారిటీల పట్ల చల్లబడిన ధోరణి మరోసారి స్పష్టమైంది. ఒక వైపు మైనారిటీల ఓట్లతో అధికారంలోకి వచ్చి, మరోవైపు వారి గౌరవ దినోత్సవాన్ని పూర్తిగా నిర్లక్ష్యం చేయడం నిందించదగిన విషయమని ఆవేద వ్యక్తం చేశారు.కనీసం జిల్లా స్థాయిలో కూడా ఎటువంటి కార్యక్రమాలు జరగకపోవడం ప్రత్యేకంగా విమర్శలకు దారితీసింది. ఇదే రోజు యాదాద్రి భువనగిరి జిల్లా కలెక్టర్ హనుమంతరావు పోచంపల్లి,మండలంలోని ఒక ప్రభుత్వ పాఠశాలను ఆకస్మిక తనిఖీ,చేసి ఉపాధ్యాయుడిగా తనకున్న అనుభవంతో విద్యార్థులకు గణిత శాస్త్రాన్ని బోధించారు.కలెక్టర్ గా ఉన్న అధికారి కూడా జాతీయ విద్యా దినోత్సవం పట్ల స్పందించకపోవడం బాధా కరమని విద్యావేత్తలు పేర్కొన్నారు. 'విద్యా ప్రాముఖ్యతను ఎల్లప్పుడూ ప్రస్తావించే కలెక్టర్ మైనారిటీ విద్యా దినోత్సవాన్ని గుర్తించకపోవడం ఆశ్చర్యకరం'అని వారు వ్యాఖ్యానించారు.మరోవైపు,పాఠశాలలు కళాశాలలు, ప్రభుత్వ కార్యాలయాలు ఎక్కడా ఈ సందర్భంగా కార్యక్రమాలు లేకపోవడం వల్ల విద్యార్థులు కూడా ఈ రోజు ప్రాముఖ్యతను తెలుసుకోలేకపోయారని ఉపాధ్యాయ సంఘాలు ఆవేదన వ్యక్తం చేస్తున్నాయి.ప్రజా ప్రతినిధులు,అధికారులు మైనారిటీ విద్యపై మాట్లాడే టప్పుడు మాత్రమే ఆసక్తి చూపించి,ఆచరణలో మాత్రం నిర్లక్ష్యం చేయడం ప్రభుత్వ దోరణిని ప్రతిబింబిస్తోందని విమర్శలు వినిపిస్తున్నాయి.మౌలానా అబుల్ కలాం ఆజాద్ వంటి మహనీయుడిని గౌరవించడం అంటే మైనారిటీలను మాత్రమే కాదు,విద్యను,అభివృద్ధిని గౌరవించడం.ఈ నిర్లక్ష్యం కొనసాగితే ఈ ప్రభుత్వం ప్రజల విశ్వాసం కోల్పోవాల్సి వస్తుందని పలువురు మైనార్టీ ప్రజలు ఆగ్రహం వ్యక్తం చేస్తున్నారు.ప్రజా వర్గాల నుంచి వచ్చిన ఈ విమర్శల నేపథ్యంలో ప్రభుత్వం కనీసం ఇప్పుడు అయినా మైనారిటీ విద్యా అభివృద్ధిపై దృష్టి పెట్టాలని,భవిష్యత్తులో జాతీయ విద్యా దినోత్సవాన్ని రాష్ట్రవ్యాప్తంగా ఘనంగా నిర్వహించాలని ప్రజలు డిమాండ్ చేస్తున్నారు.

ఉగ్రకుట్రలో పాల్గొన్న
వారంతా వైద్యులే

టెర్రర్ మాడ్యూల్ వెనక ఇమామ్ ఇర్ఫాన్ అహ్మద్

పోలీసుల అదుపులో కాశ్మీర్ కు చెందిన అహ్మద్

న్యూఢిల్లీ,

ఫరీదాబాద్ లో భద్రతాధికారులు నిర్వహించిన ఆపరేషన్ లో ఉగ్ర కుట్రల్లో భాగమైనవారు వైద్యులని తేలడం దేశవ్యాప్తంగా సంచలనం సృష్టిస్తోంది. తాజాగా ఈ టెర్రర్ మాడ్యూల్ వెనక ఉన్న ప్రధాన సూత్రధారిని కూడా అధికారులు గుర్తించారు. అతడే ఇమామ్ ఇర్ఫాన్ అహ్మద్. జమ్మూకశ్మీర్ పోలీసులు ఇప్పటికే ఇర్ఫాన్ ను అరెస్టు చేశారు. అతడి గురించి ఆరాతీయగా.. కీలక విషయాలు వెలుగులోకి వచ్చాయి. ఇర్ఫాన్ ది జమ్మూకశ్మీర్ లోని షోపియాన్ ప్రాంతం. వైద్య విద్యార్థులకు ఉగ్రవాద భావజాలాన్ని నూరిపోయడంలో కీలక పాత్ర పోషించినట్లు తెలుస్తోంది. గతంలో అతడు శ్రీనగర్ లోని ప్రభుత్వ వైద్యకళాశాలలో పారామెడికల్ సిబ్బందిగా పని చేశాడు. నౌగామ్ లోని ఓ మసీదులో కలిసిన విద్యార్థులతో సంబంధాలు కొనసాగించాడు. పాకికు చెందిన జైషే మహమ్మద్ ఉగ్ర సంస్థ నుంచి ప్రేరణ పొందిన ఇర్ఫాన్.. ఫరీదాబాద్ లోని వైద్య విద్యార్థులకు ఉగ్రవాద భావజాలాన్ని నూరిపోసినట్లు తెలుస్తోంది. జైషేకు సంబంధించిన వీడియోలను పదేపదే విద్యార్థులకు చూపించినట్లు సమాచారం. ఇంటర్నెట్ కాల్యతో అఫ్గానిస్తాన్ లోని కొంతమందితో సంప్రదింపులు జరిపినట్లు అధికార వర్గాలు తెలిపాయి. ఉగ్రవాద భావజాలాన్ని విద్యార్థుల్లో అణువణువునా నింపినట్లు నిఘా వర్గాలు పేర్కొన్నాయి. డాక్టర్ ముజమ్మిల్, ఉమర్ లు ఈ మిషన్ లో చురుగ్గా ఉన్నట్లు తెలుస్తోంది. మొత్తం మాడ్యూల్ ను ఇర్ఫాన్ రూపొందించినట్లు నిఘా వర్గాలు తెలిపాయి. ఈ మాడ్యూల్ బయటపడిన నేపథ్యంలో భయాందోళనకు గురైన ఉమర్ దిల్లీ పేలుడుకు కారణమైనట్లు తెలుస్తోంది. ఉమర్ కు ఇర్ఫాన్ తో ప్రత్యక్ష సంబంధాలు ఉన్నట్లు వెల్లడైంది. ఇక, ఇటీవల అరెస్టయిన డాక్టర్ షాహిన్ ఈ మాడ్యూల్ కు పైనాన్నియర్ గా ఉన్నట్లు నిఘా వర్గాలు తెలిపాయి.

ధిల్లీ పేలుడులో కీలక మలుపు

వెలుగులోకి వచ్చిన సిసి టీవి దృశ్యాలు

న్యూఢిల్లీ,

ధిల్లీ బాంబ్ పేలుడు యావత్తు దేశాన్ని కలవరపాటుకు గురిచేసింది. ప్రశాంతంగా ఉన్న దేశం ఒక్కసారిగా ఉలిక్కిపడింది. ఎర్రకోట ట్రాఫిక్ సిగ్నల్ దగ్గర కారు బ్లాస్ట్ అయింది. పెద్ద ఎత్తున విస్ఫోటనం జరగడంతో ఒక్కసారిగా ఏం జరిగిందో తెలియక ప్రజలు అయోమయానికి గురయ్యారు. అక్కడికక్కడే కొందరు ప్రాణాలు కోల్పోగా.. ఇంకొందరు గాయపడ్డారు. మరికొందరు ప్రాణభయంతో పరుగులు తీశారు. తాజాగా బాంబ్ బ్లాస్ట్ కు సంబంధించిన సిసి టీవి దృశ్యాలు వెలుగులోకి వచ్చాయి. సోమవారం సాయంత్రం 6:50 గంటల ప్రాంతంలో ఎర్రకోట మెట్రో స్టేషన్ గేట్ నెంబర్-1 సమాపంలో ట్రాఫిక్ సిగ్నల్ ఉంది. దీంతో వాహనాలు నెమ్మదిగా కదులుతున్నాయి. ఇందులో హ్యూందాయ్ ఐ20 కారు ఒక్కసారిగా పేలిపోయింది. అధిక తీవ్రతతో కూడిన పేలుడు సంభవించింది. ఇందుకు సంబంధించిన దృశ్యాలు సీసీటీవీ ఫుటేజ్ లో రికార్డు అయ్యింది. సీసీటీవీ ఫుటేజ్ ఈరోజు వెలుగులోకి వచ్చింది. ఇక ఈ పేలుడులో ఇప్పటి వరకు 12 మంది చనిపోగా.. పలువురు గాయపడ్డారు. ప్రస్తుతం దర్యాప్తు సంస్థలు తీవ్రంగా విచారణ జరుపుతున్నారు. ఇదిలా ఉంటే ఫరీదాబాద్ లో అరెస్టైన డాక్టర్ ముజమ్మిల్ నుంచి కీలక విషయాలను రాబట్టాయి. ఎర్రకోట దగ్గర జరిగిన దాడి దీపావళి నాడు ఫ్లాన్ చేసినట్లుగా వర్గాలు పేర్కొన్నాయి. దీపావళి నాడు రద్దీగా ఉన్న ప్రాంతాల్లో దాడి చేయాలని ఫ్లాన్ చేశామని.. అనంతరం ఆ ఫ్లాన్ రద్దు చేసుకున్నట్లుగా ముజమ్మిల్ దర్యాప్తు అధికారులకు చెప్పినట్లుగా సమాచారం. ఇక ఈ పంపి-లాన్ ను జనవరి 26, 2026న అమలు చేయాలని ప్రణాళిక చేసుకున్నామని.. ఇందులో భాగంగానే ఎర్రకోట చుట్టు పక్కల ప్రాంతాలను గుర్తించినట్లుగా ముజమ్మిల్ పోలీసులకు తెలియజేసినట్లుగా వర్గాలు పేర్కొన్నాయి.

ఈ రోజు గడిచిపోవడం మైనార్టీ ప్రజల్లో
ఆవేదన కలిగించింది.

భారత దేశ మొదటి విద్యా మంత్రి మౌలానా



ప్రభుత్వ నిర్లక్ష్యం వలన నిశ్శబ్దంగా గడిచిపోయింది. దేశ తొలి విద్యామంత్రి, స్వాతంత్ర్య సమరయోధుడు, విద్యకు ప్రతీకగా నిలిచిన మౌలానా అబుల్ కలాం ఆజాద్ జన్మదినం (నవంబర్ 11) సందర్భంగా దేశమంతా విద్యా కార్య క్రమాలు నిర్వహిస్తుంటే,రాష్ట్ర కాంగ్రెస్,సర్కార్ మాత్రం ఈ రోజు గురించి ఎటువంటి గుర్తింపు,ఇవ్వకపోవడం మైనారిటీ వర్గాల్లో తీవ్ర అసంతృప్తి కలిగించింది.విద్య అనేది సమాజ ప్రగతికి మూలస్థంభం అని ప్రతీ వేదికపై,ప్రసంగించే ప్రభుత్వ ప్రతినిధులు,ఆచరణలో మాత్రం మైనారిటీ విద్యా అభివృద్ధి పట్ల సవతి తల్లి ప్రేమ చూపుతున్నారనే విమర్శలు వెల్లువెత్తుతున్నాయి.ముఖ్యంగా తెలంగాణ రాష్ట్ర ప్రభుత్వం ఆధ్వర్యంలో విద్యాశాఖ లేదా మైనారిటీ సంక్షేమశాఖ నుంచి ఎటువంటి అధికారిక నోటిఫికేషన్ లేకుండా